

ಮೊದಲನೇ ಹಂತದಲ್ಲಿ (ಜನವರಿ ೧೯೮೪) ಆಯ್ಕೆಯಾದ ರಾಷ್ಟ್ರೀಯ ಉದ್ಯೋಗ ದೃಢೀಕರಣ ಯೋಜನೆಯ ತಾಲ್ಲೂಕುಗಳು

ಕ್ರಮ ಸಂಖ್ಯೆ	ಜಿಲ್ಲೆಗಳು	ಜಿಲ್ಲೆಗಳು	ತಾಲ್ಲೂಕುಗಳು
೧.	ರಾಯಚೂರು	೧. ರಾಯಚೂರು	೨. ದೇವನದುರ್ಗ
೨	ಗುಲ್ಬರ್ಗಾ	೩. ಅಲಾಂದ್	೫. ಅಫಜಲ್‌ಪುರ
		೪. ಚಿತಾಪುರ	
೩.	ಚಿಕ್ಕಮಗಳೂರು	೬. ಕಡೂರು	
೪.	ದಕ್ಷಿಣ ಕನ್ನಡ	೭. ಕಾರ್ಕಳ	೮. ಸೂಳ್ಳಿ
೫.	ಬೆಳಗಾವಿ	೯. ಸಾಂದತ್ತಿ	೧೧. ರಾಯಚೂರ್
		೧೦. ಚಿಕ್ಕೋಡಿ	
೬.	ಶಿವಮೊಗ್ಗ	೧೨. ಚನ್ನಗಿರಿ	
		೧೩. ಹೊನ್ನಾವಳ್ಳಿ	
೭.	ಮಂಡ್ಯ	೧೪. ನಾಗಮಂಗಲ	
		೧೫. ಮಳವಳ್ಳಿ	
೮.	ತುಮಕೂರು	೧೬. ಪಾವಗಡ	
		೧೭. ಚಿಕ್ಕನಾಯ್ಕನಹಳ್ಳಿ	
೯.	ಮೈಸೂರು	೧೮. ಚಾಮರಾಜನಗರ	೨೦. ಗುಂಡ್ಲುಪೇಟೆ
		೧೯. ಕೊಳ್ಳೆಗಾಲ	
೧೦.	ಕೋಲಾರ	೨೧. ಮುಳಬಾಗಿಲಿ	೨೨. ಗೌರಿಬಿದನೂರು
೧೧.	ಚಿತ್ರದುರ್ಗ	೨೩. ಚಿತ್ರದುರ್ಗ	೨೪. ಚಳ್ಳಕೆರೆ
೧೨.	ಬಿಜಾಪುರ	೨೫. ಬಾಗಲಕೋಟೆ	೨೬. ಮುಂದೈಬಿಹಾಳ
		೨೭. ಇಂಡಿ	೨೮. ಜಮಖಂಡಿ
೧೩.	ಬೀದರ್	೨೯. ಬಸವಕಲ್ಯಾಣ	
೧೪.	ಬಳ್ಳಾರಿ	೩೦. ಹಡಗಲ್ಕಿ	೩೧. ಹರಪನಹಳ್ಳಿ
೧೫.	ಹಾಸನ	೩೨. ಅರಕಲ್‌ಗೂಡ್	೩೪. ಹಾಸನ
		೩೩. ಬೇಲೂರು	೩೫. ಹೊಳೆನರಸೀಪುರ
೧೬.	ಉತ್ತರ ಕನ್ನಡ	೩೬. ಹಳಿಯಾಳ	
೧೭.	ಧಾರವಾಡ	೩೭. ರೋಣ	೩೯. ಹುಬ್ಬಳ್ಳಿ
		೩೮. ಬ್ಯಾಡಗಿ	೪೦. ಹಾವೇರಿ
೧೮.	ಕೊಡಗು	೪೧. ಸೋಮವಾರಪೇಟೆ	
೧೯.	ಬೆಂಗಳೂರು	೪೨. ಆನೇಕಲ್ಲು	೪೪. ಕನಕಪುರ
		೪೩. ಮಾಗಡಿ	೪೫. ದೊಡ್ಡಬಳ್ಳಾಪುರ

ರಾಜ್ಯದಲ್ಲಿ ಕೈಗಾರಿಕೆಗಳನ್ನು ಸ್ಥಾಪಿಸಲು ಕಳೆದ ಮೂರು ವರ್ಷಗಳಿಂದ ಇದುವರೆವಿಗೂ ನೀಡಿದ ಪರವಾನಗಿ ಬಗ್ಗೆ

(೧೦೫೩) ಶ್ರೀ ಪಿ. ರಾಂದೇವ್ (ಮಲ್ಲೇಶ್ವರ).—ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ—

ಅ) ರಾಜ್ಯದಲ್ಲಿ ಕೈಗಾರಿಕೆಗಳನ್ನು ಸ್ಥಾಪಿಸಲು ಕಳೆದ ಮೂರು ವರ್ಷಗಳಿಂದ ಇದುವರೆವಿಗೂ ನೀಡಿದ ಪರವಾನಗಿ ಎಷ್ಟು ?

ಆ) ಈ ಪರವಾನಗಿಗಳಲ್ಲಿ ಯಾವ ಯಾವ ದರ್ಜೆ ಕೈಗಾರಿಕೆಗಳಿಗೆ ನೀಡಲಾಗಿದೆ ಮತ್ತು ಎಷ್ಟು ನೀಡಲಾಗಿದೆ ?

ಇ) ಈ ಕೈಗಾರಿಕೆಗಳಿಗೆ ರಾಜ್ಯ ಸರ್ಕಾರ, ಬ್ಯಾಂಕ್ ಖಾತರಿ ನೀಡಿದೆಯೇ ?

ಈ) ಹಾಗಿದ್ದಲ್ಲಿ ಯಾವ ಯಾವ ಕೈಗಾರಿಕೆಗಳಿಗೆ ಎಷ್ಟು ಬ್ಯಾಂಕ್ ಖಾತರಿ ನೀಡಲಾಗಿದೆ ?

ಉ) ಬ್ಯಾಂಕ್ ಖಾತರಿ ನೀಡಲಾದ ಎಷ್ಟು ಕೈಗಾರಿಕೆಗಳು ನಷ್ಟದಲ್ಲಿ ನಡೆಯುತ್ತಿವೆ ?

ಶೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—

ಅ) ೬೦೯

ವರ್ಷ	ಪರವಾನಗಿ ಲೆಟರ್ ಆಫ್ ಇಂಟೆಂಟ್		ಮಧ್ಯಮ	ಒಟ್ಟು
	ಭಾರಿ	ಉಚಿತ		
೧೯೮೦-೮೧	೩೧	೭೪	೮೩	೧೮೮
೧೯೮೧-೮೨	೪೩	೮೪	೭೬	೨೦೩
೧೯೮೨-೮೩	೫೬	೭೫	೮೭	೨೧೮
	೧೩೦	೨೩೩	೨೪೬	೬೦೯

ಇ) ಇಲ್ಲ.

ಈ) ಉದ್ಭವಿಸುವುದಿಲ್ಲ.

ಉ) ಉದ್ಭವಿಸುವುದಿಲ್ಲ.

ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರ ಸಂಶಯ ಏನಿದೆ, ಎಂದರೆ ನಾವು ಹಾಕಿಕೊಂಡಿರುವ ಗ್ರಾಮೀಣ ಉದ್ಯೋಗ ದೃಢೀಕರಣ ಯೋಜನೆಯಿಂದ, ಎನ್.ಆರ್.ಇ.ಪಿ. ಮುಂತಾದ ಯೋಜನೆಗಳನ್ನು ನಿಲ್ಲಿಸಿದ್ದೇವೆ ಎಂಬುದು ಆ ಸಂಶಯವನ್ನು ಅವರು ದೂರ ಮಾಡಬೇಕೆಂದು ಹೇಳುತ್ತೇನೆ. ಎನ್.ಆರ್.ಇ.ಪಿ. ಕಾರ್ಯಕ್ರಮ ನಡೆಯುತ್ತಿದೆ. ಮತ್ತು ಆರ್.ಇ.ಜಿ.ಎಸ್. ಕಾರ್ಯಕ್ರಮದಲ್ಲಿ ಇದನ್ನು ಅಳವಡಿಸಿಕೊಳ್ಳುತ್ತೇವೆ, ಡಿ.ಪಿ.ಎ.ಪಿ. ಕಾರ್ಯಕ್ರಮವನ್ನು ಅಳವಡಿಸಿಕೊಳ್ಳುತ್ತೇವೆ. ಎಷ್ಟು ಜನಕ್ಕೆ ಉದ್ಯೋಗ ಕೊಡಬೇಕು, ಅದನ್ನು ಕೊಡಬೇಕು ಎನ್ನುವುದು ನಮ್ಮ ಗುರಿ. ಎನ್.ಆರ್.ಇ.ಪಿ. ಕಾರ್ಯಕ್ರಮ, ಕೃಷಿ ಕಾಲದಲ್ಲಿ ಅಂದರೆ ವರ್ಷಕ್ಕೆ ನೂರು ದಿನ ಮಾತ್ರ ಉದ್ಯೋಗ ಒದಗಿಸುವ ಕಾರ್ಯಕ್ರಮವಾಗಿದೆ. ರಾಜ್ಯ ಸರ್ಕಾರದ ಉದ್ಯೋಗ ದೃಢೀಕರಣ ಯೋಜನೆ ಕಾರ್ಯಕ್ರಮದ ಪ್ರಕಾರ ವರ್ಷದ ೧೨ ತಿಂಗಳೂ ಸಹ ಉದ್ಯೋಗ ಕೊಡಬಹುದು ಹಾಗೆ ಕೊಡುವಾಗ ಉಳಿದ ಎಲ್ಲಾ ಕಾರ್ಯಕ್ರಮಗಳಲ್ಲಿ ಎಷ್ಟು ಉದ್ಯೋಗ ಕೊಡಬಹುದು ಅದನ್ನು ಕೊಟ್ಟು, ಉಳಿದ ಉದ್ಯೋಗಿಗಳಿಗೆ ರಾಜ್ಯ ಸರ್ಕಾರದ ಹೂವನ್ನು ಹಾಕಿ ಉದ್ಯೋಗ ಒದಗಿಸಬೇಕೆಂಬುದು ಆರ್.ಇ.ಜಿ.ಎಸ್. ಕಾರ್ಯಕ್ರಮದ ಉದ್ದೇಶ. ಯಾವ ಕಾರ್ಯಕ್ರಮವನ್ನೂ ಬಿಡುವ ಹಾಗೆ ಇಲ್ಲ. ಈ ಎಲ್ಲಾ ಕಾರ್ಯಕ್ರಮಗಳನ್ನು ಸೇರಿಸಿ ಕೆಲಸ ಮಾಡತಕ್ಕದ್ದು ನಮ್ಮ ಉದ್ದೇಶ.

ಶ್ರೀ ಎಂ. ಮಹದೇವ್.—ಮಾನ್ಯ ಅಧ್ಯಕ್ಷರೇ, ಎನ್.ಆರ್.ಇ.ಪಿ. ಮತ್ತು ಆರ್.ಇ.ಜಿ.ಎಸ್. ಎರಡೂ ಕಾರ್ಯಕ್ರಮಗಳು ಒಂದೇ ಎಂದು ತಿಳಿಸಿದ್ದಾರೆ. ಅದನ್ನು ಒಪ್ಪಿಕೊಂಡಿದ್ದಾರೆ, ಬಹಳ ಸಂತೋಷ. ಆದರೆ ಉದ್ದೇಶಗಳು ಒಂದೇ ಆದಮೇಲೆ ಎನ್.ಆರ್.ಇ.ಪಿ. ವರ್ಕ್ಸ್‌ನು ಯೋಜನೆಗಳು ಇವೆ ಅವನ್ನು ಕಾರ್ಯಗತ ಮಾಡುವುದಕ್ಕೆ ಸಾಕಷ್ಟು ಹಣ ಇದೆ, ಕಾಲ ಇದೆ ವ್ಯವಸ್ಥೆ ಇದೆ, ಅಂದ ಮೇಲೆ ಕರ್ನಾಟಕ ರಾಜ್ಯದ ವತಿಯಿಂದ ಈ ಆರ್.ಇ.ಜಿ.ಎಸ್. ಸ್ಕ್ಯಾಮ್ ತರುವ ಅವಶ್ಯಕತೆ ಏನಿದೆ? ಮತ್ತು ಈ ಗ್ರಾಮೀಣ ಉದ್ಯೋಗ ದೃಢೀಕರಣ ಯೋಜನೆ ಇದೆಯಲ್ಲ. ಅದಕ್ಕೆ ನೀವು ಯೋಜನೆ ಮಾಡುವಾಗ ಸಾಕಾದಷ್ಟು ಹಣವನ್ನು ಮೀಸಲಾಗಿಟ್ಟುಕೊಳ್ಳದೆ, ಎನ್.ಆರ್.ಇ.ಪಿ. ಫಂಡನ್ನು ಡೈವರ್ಟ್ ಮಾಡುವ ಅವಶ್ಯಕತೆ ಏನು? ತಾವು ಈ ರೀತಿಯಾಗಿ ಇಲ್ಲ ಎಂದು ಹೇಳಿದ್ದೀರಿ. ಆದರೆ ಚಾಮರಾಜನಗರ ಮತ್ತು ನಂಜನಗೂಡು ತಾಲ್ಲೂಕುಗಳಲ್ಲಿ ಆರ್.ಇ.ಜಿ.ಎಸ್.ಗೆ ಫಂಡನ್ನು ಡೈವರ್ಟ್ ಮಾಡಿ ಎನ್.ಆರ್.ಇ.ಪಿ. ವರ್ಕ್ಸ್‌ಗೆ ತೊಂದರೆಯಾಗಿದೆ. ಇದೇ ರೀತಿ ಬೇರೆ ಜಿಲ್ಲೆಗಳಲ್ಲೂ ಆಗಿರಬಹುದು ಎಂದು ನಾನು ಭಾವಿಸುತ್ತೇನೆ. ಸರಕಾರದ ಉದ್ದೇಶ ಏನು ಎಂದರೆ, ಹಣವಿಲ್ಲದೆ ಯೋಜನೆ ಮಾಡಿ, ಜನರನ್ನು ಮರುಳುಗೊಳಿಸುವುದು, ನಮ್ಮ ಕೇಂದ್ರ ಸರ್ಕಾರದ ಎನ್.ಆರ್.ಇ.ಪಿ. ಯೋಜನೆ ಏನಿದೆ ಅದಕ್ಕೆ ಸಾಕಾದಷ್ಟು ಹಣ ಬಂದಿಲ್ಲ ಎಂದು ಅವಪ್ರಚಾರ ಮಾಡಿ, ಹಣವಿಲ್ಲದೆ ತಮ್ಮ ಯೋಜನೆ ಮಾಡಿ ಕರ್ನಾಟಕ ರಾಜ್ಯದ ಜನತೆಯನ್ನು ಮರುಳುಗೊಳಿಸುತ್ತಿದ್ದಾರೆ. ನಮ್ಮ ಎನ್.ಆರ್.ಇ.ಪಿ. ಫಂಡ್‌ನ್ನು ಈ ಕಡೆ ಹಾಕಿದ್ದಾರೆ.

ಸಭಾಧ್ಯಕ್ಷರು.—ಮಹದೇವರವರೇ, ನಮ್ಮ ಕೇಂದ್ರ ಸರಕಾರ, ನಿಮ್ಮ ಜನತಾ ಸರಕಾರ ಎಂದು ಹೇಳಬೇಡಿ. ಕೇಂದ್ರ ಸರಕಾರ ನಿಮ್ಮದೂ ಅಲ್ಲ, ಜನತಾ ಸರಕಾರ ನಮ್ಮದೂ ಅಲ್ಲ.

ಶ್ರೀ ಎಂ. ಮಹದೇವ್.—ಇದರಿಂದ ಎನ್.ಆರ್.ಇ.ಪಿ. ವರ್ಕ್ಸ್‌ಗೆ ನಮ್ಮ ತಾಲ್ಲೂಕಿನಲ್ಲಿ ತೊಂದರೆ ಆದಹಾಗೆ ಬೇರೆ ತಾಲ್ಲೂಕಿನಲ್ಲೂ ತೊಂದರೆಯಾಗುತ್ತಿದೆ. ಫಂಡ್‌ನ್ನು ಡೈವರ್ಟ್ ಮಾಡಬೇಡಿ. ಆರ್.ಇ.ಜಿ.ಎಸ್. ಯೋಜನೆಗೆ ಹಣ ಇಲ್ಲದಿದ್ದರೆ ವಜಾ ಮಾಡಿ. ಇದು ರಾಜ್ಯದ ಯೋಜನೆ ಇದೆ, ಚೆನ್ನಾಗಿ ಕೆಲಸ ಮಾಡುತ್ತಿದ್ದೇವೆ ಎಂದು ಜನರನ್ನು ಮರುಳು ಮಾಡುವುದು ಬೇಡ. ಅದನ್ನು ಬಿಟ್ಟು ಎನ್.ಆರ್.ಇ.ಪಿ.ಗೆ ಏನು ಕೇಂದ್ರ ಸರಕಾರ ಹಣ ಕೊಟ್ಟಿದೆ, ಅದನ್ನು ಕಾರ್ಯಗತ ಮಾಡಿ, ಜನಗಳಿಗೆ ಒಳ್ಳೆಯದು ಮಾಡಿ ಎಂದು ಹೇಳುತ್ತೇನೆ.

ಶ್ರೀ ಅಬ್ದುಲ್ ನಜೀರ್ ಸಾಬ್.—ಮಾನ್ಯ ಅಧ್ಯಕ್ಷರೇ, ನಾನು ಹೇಳಿದ್ದು ಅವರಿಗೆ ಇನ್ನೂ ಅರ್ಥವಾಗಲಿಲ್ಲ, ಅದಕ್ಕಾಗಿ ನಾನು ವಿಷಾದ ಪಡುತ್ತೇನೆ. ಮಾನ್ಯ ಪುಟ್ಟಸ್ವಾಮಿಯವರು ಅದೇ ತಾಲೂಕಿನವರು ಇದ್ದಾರೆ. ಅವರಿಗೆ ಇದು ಅರ್ಥ ಆಗುತ್ತದೆ.

ಶ್ರೀ ಎಂ. ಮಹದೇವ್.—ನಾನು ಹೇಳಿದ್ದು ಮಾನ್ಯ ಸಚಿವರಿಗೆ ಅರ್ಥವಾಗಲಿಲ್ಲ ಎಂದು ನನಗೆ ವಿಷಾದ. ನಂಜನಗೂಡು, ಚಾಮರಾಜನಗರ ತಾಲ್ಲೂಕುಗಳಲ್ಲಿ ಎನ್.ಆರ್.ಇ.ಪಿ. ಫಂಡನ್ನು, ಆರ್.ಇ.ಜಿ.ಎಸ್.ಗೆ ಉಪಯೋಗಿಸಿಕೊಂಡಿದ್ದಾರೆ.

ಶ್ರೀ ಕೆ.ಬಿ. ಶಾಣಪ್ಪ.—ನಮ್ಮ ಜಿಲ್ಲೆಯಲ್ಲಿ ಎನ್.ಆರ್.ಇ.ಪಿ. ಯೋಜನೆಯನ್ನು ಮಾಡಿಲ್ಲ, ಆರ್.ಇ.ಪಿ.ಎಸ್. ಮಾಡಿಲ್ಲ, ಯಾವುದನ್ನೂ ಮಾಡಿಲ್ಲ.

ಸಭಾಧ್ಯಕ್ಷರು.—ಶ್ರೀ ಶಾಣಪ್ಪನವರೇ, ವಿಷಯ ಅದಲ್ಲ, ಕುಳಿತುಕೊಳ್ಳಿ.

ಶ್ರೀ ಅಬ್ದುಲ್ ನಜೀರ್ ಸಾಬ್.—ಆರ್.ಇ.ಜಿ.ಎಸ್. ಸ್ಕ್ಯಾಮ್‌ಗೆ ಫಂಡ್ ಕೊಟ್ಟಿಲ್ಲ ಎಂದು ತಾವು ಹೇಳಿದ್ದೀರಿ. ನಾನು ಹೇಳುತ್ತೇನೆ, ಆರ್.ಇ.ಜಿ.ಎಸ್. ಫಂಡ್ ಎಂದು ಇಲ್ಲ. ಎನ್.ಆರ್.ಇ.ಪಿ. ಫಂಡ್ ಎನ್ನುವುದೂ ಇಲ್ಲ. ಫಂಡ್, ಯಾವುದೂ ಬೇರೆ ಬೇರೆ ಇಲ್ಲ. ಇಲ್ಲಿಂದ ಅಲ್ಲಿಗೆ ಡೈವರ್ಟ್ ಮಾಡುವುದೂ ಇಲ್ಲ. ಉದಾಹರಣೆಗೆ ನಂಜನಗೂಡು ತಾಲೂಕಿನಲ್ಲಿ ಎನ್.ಆರ್.ಇ.ಪಿ. ಕಾರ್ಯಕ್ರಮ ಮಾಡಬೇಕು, ಇದಕ್ಕೆ ೧೦ ಲಕ್ಷ ರೂಪಾಯಿಗಳ ಆಕ್ಟನ್ ಪ್ರಾನ್ಸ್ ತಯಾರು ಮಾಡಿರುತ್ತೇವೆ. ೧೦ ಲಕ್ಷ ರೂಪಾಯಿಗಳಿಂದ ಮೂರು ತಿಂಗಳವರೆಗೆ ೨ ಸಾವಿರ ಜನಕ್ಕೆ ಉದ್ಯೋಗ ಒದಗಿಸಬಹುದು. ಈಗ ೨೦ ಸಾವಿರ ಜನರಿಗೆ ಉದ್ಯೋಗ ಬೇಕೆಂದು ಆ ತಾಲೂಕಿನಲ್ಲಿ ಬಂದರೆ, ಅಷ್ಟು ಜನಕ್ಕೂ, ಉದ್ಯೋಗ ಕೊಡತಕ್ಕದ್ದು ಸರಕಾರದ ಹೊಣೆ. ಎನ್.ಆರ್.ಇ.ಪಿ. ಯಲ್ಲಿ ಎರಡು ಸಾವಿರ ಜನಕ್ಕೆ ಉದ್ಯೋಗ ಒದಗಿಸುತ್ತೇವೆ, ಮತ್ತು ಡಿ.ಪಿ.ಎ.ಪಿ.ಯಲ್ಲಿ ಎರಡು ಸಾವಿರ ಜನಕ್ಕೆ ಉದ್ಯೋಗ ಒದಗಿಸುತ್ತೇವೆ, ಆರ್.ಇ.ಪಿ.ಎಸ್.ನಲ್ಲಿ ಎರಡು ಸಾವಿರ ಜನಕ್ಕೆ ಉದ್ಯೋಗ ಒದಗಿಸುತ್ತೇವೆ. ಇವೆಲ್ಲಾ ಕಳೆದು ಇನ್ನೂ ಕೆಲಸ ಕೊಡಬೇಕು ಎಂದರೆ, ಅದಕ್ಕೂ ಕಾರ್ಯಕ್ರಮ ಮಾಡಿಕೊಂಡು ಹಣ ಕೊಡುತ್ತೇವೆ. ಅಲ್ಲಿಂದ ಇಲ್ಲಿಗೆ ಬದಲಾಯಿಸುವುದು ಯಾವುದೂ ಇಲ್ಲ. ಯಾವ ಕಾರ್ಯಕ್ರಮವೂ ಸ್ಥಗಿತಗೊಳ್ಳುವುದಿಲ್ಲ.

ಶ್ರೀ ಎಂ. ಮಹದೇವ್.—ಸಾಮಾನ್ಯವಾಗಿ, ಗುಂಡಲುಪೇಟೆ, ಚಾಮರಾಜನಗರ ಎರಡೂ ತಾಲೂಕುಗಳು ಬರಗಾಲದ ಪ್ರದೇಶಗಳು. ಕವಲಂದೆ ಹೋಬಳಿ, ಕಸಬಾ ಹೋಬಳಿ, ಪಾರ್ಲಿ ಆಫ್ ಬೀಗೆರೆ ಹೋಬಳಿ ಇವೆಲ್ಲಾ ಬರಗಾಲ ಪ್ರದೇಶಗಳು. ಇದು ತಮಗೆ ಚೆನ್ನಾಗಿ ಗೊತ್ತಿದೆ. ತಾವು ಏನು ಮಾಡಿದ್ದೀರಿ ಎಂದರೆ, ಚಾಮರಾಜನಗರ, ಗುಂಡಲುಪೇಟೆ ಇದನ್ನೆಲ್ಲಾ ಆರ್.ಇ.ಜಿ.ಎಸ್ ಸ್ಕೀಮ್ ಏನು ಹಾಕಿಕೊಂಡಿದ್ದೀರಿ, ಅದಕ್ಕೆ ಸೇರಿಸಿ, ಬರಗಾಲಪೀಡಿತ ಪ್ರದೇಶವಾದ ನಂಜನಗೂಡು ತಾಲೂಕನ್ನು ಬಿಟ್ಟಿದ್ದೀರಿ. ತಾವು ಇದನ್ನು ಬಿಟ್ಟಿರುವುದು ಪಾರ್ಲಿಯಾಲಿಟಿ ಅಲ್ಲವೇ? ನಾನು ಇದ್ದೇನೆ ಎಂದು ಬಿಟ್ಟಿದ್ದೀರಾ?

ಶ್ರೀ ಅಬ್ದುಲ್ ಸಜೀರಸಾಹ್.—ಅದನ್ನೂ ಸೇರಿಸುತ್ತೇನೆ. ಕವಲಂದೆ ಹೋಬಳಿ ಬರಡು ಹೋಬಳಿ ಎಂಬುದು ಗೊತ್ತಿದೆ. ಆದರೆ ಇಲ್ಲಿ ತಾಲೂಕನ್ನು ಒಂದು ಘಟಕವಾಗಿ ಪರಿಗಣಿಸಿದ್ದೇವೆ.

ಮಂತ್ರಿಗಳ ಹೇಳಿಕೆ

(ನಿಯಮ ಖಳರ ಮೇರೆಗೆ ಪ್ರಸ್ತಾಪಿಸಿದ ವಿಷಯಕ್ಕೆ ಸಂಬಂಧಪಟ್ಟಂಥ ಹೇಳಿಕೆಗಳು)

(೧) ಮೈಸೂರಿನ ನಿರ್ಮಲಾ ಕಾನ್ವೆಂಟ್ ಶಾಲೆಯ ವಿದ್ಯಾರ್ಥಿನಿಯರ

ಆತ್ಮಹತ್ಯೆಯ ಬಗ್ಗೆ

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ಮಾನ್ಯ ಅಧ್ಯಕ್ಷರೇ, ನಿನ್ನ ದಿವಸ ನಿರ್ಮಲಾ ಕಾನ್ವೆಂಟ್ ಬಗ್ಗೆ ಹೇಳಿಕೆ ಕೊಡಲಿಲ್ಲ ಎಂದು ಮಾನ್ಯ ಸದಸ್ಯರು ಆಗ್ರಹ ಪಡಿಸಿದರು. ತಮ್ಮ ಅನುಮತಿ ಕೋರಿ ಒಂದು ಹೇಳಿಕೆ ಕೊಡುತ್ತೇನೆ.

ದಿನಾಂಕ ೨೫-೨-೧೯೮೪ ರಂದು ಶ್ರೀ ರಾಮಣ್ಣ ಮತ್ತು ಶ್ರೀ ಹೊಂಬ ಎನ್ನುವವರು ಕುಮಾರಿ ಆಶಾ ನಿಶಿ ವರ್ಷ. ಮತ್ತು ಕುಮಾರಿ ಚಂದ್ರಕಲಾ ನಿಶಿ ವರ್ಷ ಅನುಕ್ರಮವಾಗಿ ಇವರ ತಂದೆಯವರು, ಮೈಸೂರು ನಗರದ ವಿ.ವಿ.ಪುರಂ ಪೋಲೀಸ್ ಠಾಣೆಗೆ ತಮ್ಮ ಕುಮಾರಿಯರಾದ ಆಶಾ ಮತ್ತು ಚಂದ್ರಕಲಾ ಇವರು ದಿನನಿತ್ಯದ ಹಾಗೆ ನಿರ್ಮಲಾ ಕಾನ್ವೆಂಟ್ ಗೆ ದಿನಾಂಕ ೨೨.೨.೧೯೮೪ ರಂದು ತೆರಳಿದವರು ಕಾಣೆಯಾಗಿದ್ದಾರೆಂದು ದೂರು ಸಲ್ಲಿಸಿದರು. ಅವರು ತಮ್ಮ ಬಂಧುಗಳ ಮತ್ತು ಮಿತ್ರರ ಮನೆಗಳಲ್ಲಿ ಶೋಧನೆಯಲ್ಲಿ ತೊಡಗಿದ್ದು ವಿಫಲರಾದ ನಂತರ ದಿನಾಂಕ ೨೫ರಂದು ದೂರು ಕೊಟ್ಟರೆಂದು ತಿಳಿಸಿದ್ದಾರೆ. ಆ ಮೇರೆಗೆ ಗುನ್ನೆ ನಂ. ೪೪/೮೪ ಒಂದು ಪ್ರಕರಣವನ್ನು ನೋಂದಾಯಿಸಿಕೊಳ್ಳಲಾಗಿದೆ.

ದಿನಾಂಕ ೧೮.೨.೧೯೮೪ ರಂದು ಮೇಲೆ ಹೇಳಿದ ಇಬ್ಬರು ಹುಡುಗಿಯರೊಂದಿಗೆ ಇನ್ನೂ ನಾಲ್ಕು ಹುಡುಗಿಯರು ೧. ಜ್ಯೋತಿ, ೨. ಸಾವಿತ್ರಿ, ೩. ಶೈಲಾ, ಮತ್ತು ೪. ಸವಿತ ಎಂಬವರು ತಮ್ಮ ತಂದೆತಾಯಿಗಳಿಗೆ ಮತ್ತು ಶಾಲೆಯ ಅಧಿಕಾರಿಗಳಿಗೆ ತಿಳಿಸದೆ ಕೆ.ಆರ್.ಎಸ್. ಡ್ಯಾಮ್ ಗೆ ಹೋಗಿದ್ದರೆಂದು ತನಿಖೆಯಿಂದ ತಿಳಿದು ಬಂದಿದೆ. ಈ ಸಂಬಂಧದಲ್ಲಿ ಒಬ್ಬ ಪಾಲಕರಿಗೆ ದಿನಾಂಕ ೨೩.೨.೧೯೮೪ ರಂದು ಶಾಲೆಯ ಅಧ್ಯಾಪಕಿಯರಿಂದ ಈ ಹುಡುಗಿಯರು ದಿನಾಂಕ ೧೮.೨.೧೯೮೪ ರಂದು ಮತ್ತು ೨೨.೨.೧೯೮೪ ರಂದು ಶಾಲೆಯ ಅಧಿಕಾರಿಗಳ ಅನುಮತಿ ಇಲ್ಲದೆ ಗೈರುಹಾಜರಿದ್ದರೆಂದು ತಿಳಿಸಲಾಗಿದೆ.

ದಿನಾಂಕ ೨೭.೨.೮೪ ರಂದು ೨ ಮೃತದೇಹಗಳು ಕೆ.ಆರ್.ಎಸ್. ಡ್ಯಾಮ್‌ನಲ್ಲಿ ದೊರಕಿದವು. ಈ ಮೃತ ದೇಹಗಳು ಕುಮಾರಿಯರಾದ ಆಶಾ ಮತ್ತು ಚಂದ್ರಕಲಾ ಇವರದ್ದೆಂದು ಗುರ್ತಿಸಲಾಗಿದೆ, ಈ ಸಂಬಂಧದಲ್ಲಿ ಮಂಡ್ಯ ಜಿಲ್ಲೆಯ ಕೆ.ಆರ್.ಎಸ್. ಪೋಲೀಸ್ ಠಾಣೆಯಲ್ಲಿ ಯು.ಡಿ.ಆರ್. ನಂ. ೪/೮೪, ಅಂಡರ್ ಸೆಕ್ಷನ್ ೧೭೪ ಸಿಆರ್‌ಪಿಸಿ ನೋಂದಾಯಿಸಿಕೊಳ್ಳಲಾಗಿದೆ.

ಈ ಸಂಬಂಧದಲ್ಲಿ ಈ ಮೃತಪಟ್ಟ ಹುಡುಗಿಯರ ಜೊತೆಯಲ್ಲಿ ಹೋಗಿದ್ದರೆನ್ನಲಾದ ಇತರ ನಾಲ್ಕು ಹುಡುಗಿಯರನ್ನು ಪ್ರಶ್ನಿಸಲಾಗಿದೆ. ಅವರ ಹೇಳಿಕೆಯ ಪ್ರಕಾರ ದಿನಾಂಕ ೧೮.೨.೧೯೮೪ ರಂದು ಕೆ.ಆರ್.ಎಸ್. ಡ್ಯಾಮ್ ಗೆ ೬ ಹುಡುಗಿಯರು ತಮ್ಮ ತಂದೆತಾಯಿಗಳಿಗೆ ಮತ್ತು ಶಾಲೆಯಲ್ಲಿ ತಿಳಿಸದೆ ಕೆ.ಆರ್.ಎಸ್. ಡ್ಯಾಮ್‌ಗೆ ಹೋಗಿರುವುದು ನಿಜ ಎಂದು ತಿಳಿದು ಬಂದಿದೆ. ಆದರೆ ಆ

ಹುಡುಗಿಯರ ಹೇಳಿಕೆಯಲ್ಲಿ ಬೇರೆ ಯಾವ ರೀತಿಯ ಕಾರಣಗಳೂ ಇರಬಹುದೆಂಬ ಶಂಕೆ ಇಲ್ಲ. ಮೃತಪಟ್ಟ ಹುಡುಗಿಯರ ಪಾಲಕರಿಂದ ಕೂಡ ಆ ಹುಡುಗಿಯರ ನಡತೆಯ ಬಗ್ಗೆ ಮತ್ತು ಶಾಲೆಯ ಅಭ್ಯಾಸದ ಬಗ್ಗೆ ಯಾವ ರೀತಿಯ ಅನುಮಾನ ವ್ಯಕ್ತಪಡಿಸಿಲ್ಲ. ಅವರುಗಳು ತಮ್ಮ ಹುಡುಗಿಯರ ಶಾಲೆಗೆ ಸರಿಯಾಗಿ ಹೋಗುತ್ತಿದ್ದರೆಂದೂ, ಮತ್ತು ಅಭ್ಯಾಸದಲ್ಲಿ ಚೆನ್ನಾಗಿದ್ದಾರೆಂದು ಮತ್ತು ಒಳ್ಳೆಯ ನಡತೆಯುಳ್ಳವರಾಗಿದ್ದಾರೆಂದು ತಿಳಿಸಿದಾರೆ. ಈ ಹುಡುಗಿಯರ ಬಗ್ಗೆ ತಂದೆ ತಾಯಿ ಗಳಾಗಲೀ ಶಾಲೆಯ ಅಧಿಕಾರಿಗಳಾಗಲೀ, ಶಾಲೆಯಲ್ಲಿ ಕೆಲಸ ಮಾಡುತ್ತಿರುವ ಪ್ರಿಯಾ ಮತ್ತು ಶ್ರೀ ಜಿಂಜಪ್ಪ ಇವರ ಬಗ್ಗೆ ಯಾವ ರೀತಿಯ ದೂರುಗಳೂ ಬಂದಿಲ್ಲ. ಈ ಹುಡುಗಿಯರ ಮರಣದ ಬಗ್ಗೆ ಅವರ ಪಾಲಕರು ಕೂಡ ಶ್ರೀ ಜಿಂಜಪ್ಪನವರ ಮೇಲೆ ಯಾವ ದೂರನ್ನೂ ಕೊಟ್ಟಿಲ್ಲ. ಶ್ರೀ ಜಿಂಜಪ್ಪನವರು ಕ್ರಿಶ್ಚಿಯನ್ ಜಾತಿಗೆ ಸೇರಿದವರಲ್ಲ. ಅವರು ಲಿಂಗಾಯತ ಕೋಮಿಗೆ ಸೇರಿದವರೆಂದು ತಿಳಿದು ಬಂದಿದೆ. ಇವರು ನಿರ್ಮಲ ಕಾನ್ವೆಂಟ್ ಶಾಲೆಯಲ್ಲಿ ಸುಮಾರು ೧೪-೧೫ ವರ್ಷಗಳಿಂದ ಕೆಲಸ ಮಾಡುತ್ತಿದ್ದಾರೆಂದೂ, ಮತ್ತು ಅವರ ನಡತೆಯ ಬಗ್ಗೆ ಯಾವ ರೀತಿಯ ದೂರುಗಳೂ ಇಲ್ಲವೆಂದು ತಿಳಿದು ಬಂದಿದೆ. ಶ್ರೀ ಜಿಂಜಪ್ಪನವರು ಮತ್ತು ಶಾಲೆಯ ಶಿಕ್ಷಕಿಯವರ ಸಂಬಂಧದ ಬಗ್ಗೆ ಯಾವ ರೀತಿಯ ಪ್ರಕರಣವೂ ಇಲ್ಲವೆಂದು ತನಿಖೆಯಲ್ಲಿ ತಿಳಿದು ಬಂದಿದೆ.

ಶಾಲೆಯ ಅಧಿಕಾರಿಗಳು ಈ ಹುಡುಗಿಯರು ದಿನಾಂಕ ೧೮.೨.೧೯೮೪ ರಂದು ಅನುಮತಿ ಇಲ್ಲದೆ ಗೈರುಹಾಜರ್ ಇದ್ದ ಬಗ್ಗೆ ತೀವ್ರ ಕ್ರಮ ತೆಗೆದುಕೊಳ್ಳಲು ವಿಚಾರಿಸುತ್ತಿದ್ದರೆಂದು ಮತ್ತು ಅವರು ಪಾಲಕರಿಗೆ ತಿಳಿಸಲು ಯೋಚಿಸುತ್ತಿದ್ದಾರೆಂದೂ ತನಿಖೆಯಲ್ಲಿ ತಿಳಿದು ಬಂದಿದೆ. ಹುಡುಗಿಯರ ಜೊತೆಗೆ ದಿನಾಂಕ ೧೮.೨.೧೯೮೪ ರಂದು ಕೆ.ಆರ್.ಎಸ್.ಡ್ಯಾಂಗ್ ತೆರಳಿದರೆನ್ನಲಾದ ಇತರಳಿ ಹುಡುಗಿಯರಲ್ಲಿ ಒಬ್ಬಳಾದ ಸಾವಿತ್ರಿ ಎಂಬುವವಳು ನಿರ್ಮಲ ಕಾನ್ವೆಂಟ್ ಶಾಲೆಯ ಹಾಸ್ಟೆಲ್‌ನಲ್ಲಿ ಇದ್ದಳೆಂದೂ ಮತ್ತು ಶಾಲೆಯ ಅಧಿಕಾರಿಗಳು ಅವಳನ್ನು ಅನುಮತಿ ಇಲ್ಲದೆ ಗೈರುಹಾಜರಾದ ಕಾರಣ ಹಾಸ್ಟೆಲ್‌ನಿಂದ ತೆಗೆದುಹಾಕಿದರೆಂದು ತಿಳಿದು ಬಂದಿದೆ. ಈ ಸಾವಿತ್ರಿ ಎನ್ನುವ ಹುಡುಗಿ ತಮ್ಮ ಪಾಲಕರ ಜೊತೆಗೆ ಗೋಣಿಕೊಪ್ಪಲಿಗೆ ಹೋಗಿದ್ದಾಳೆಂದು ಮತ್ತು ಸದ್ಯ ಮೈಸೂರಿನಲ್ಲಿ ಇಲ್ಲವೆಂದು ತಿಳಿದು ಬಂದಿದೆ.

ಶಾಲೆಯ ಅಧಿಕಾರಿಗಳು ದಿನಾಂಕ ೧೮.೨.೧೯೮೪ ರಂದು ತಮ್ಮ ಪಾಲಕರು ಮತ್ತು ಶಾಲೆಯ ಅನುಮತಿ ಇಲ್ಲದೆ ಗೈರು ಹಾಜರಾಗಿದ್ದು ಕೆ.ಆರ್.ಎಸ್. ಡ್ಯಾಂಗ್ ಹೋಗಿರುವ ಸಂಬಂಧದಲ್ಲಿ ಶಾಲೆಯ ಅಧಿಕಾರಿಗಳು ತಮ್ಮ ಪಾಲಕರಿಗೆ ತಿಳಿಸಬಹುದೆಂಬ ಭೀತಿಯ ಮೇರೆಗೆ, ಆತಾ ಮತ್ತು ಚಂದ್ರಕಲಾ ಎನ್ನುವ ಹುಡುಗಿಯರು ಆತ್ಮಹತ್ಯೆ ಮಾಡಿಕೊಂಡಿರಬಹುದು ಎಂದು ತನಿಖೆಯಿಂದ ಶಂಕಿಸಲಾಗಿದೆ. ಮರಣದ ಸಂಬಂಧದಲ್ಲಿ ಬೇರೆ ಯಾವ ರೀತಿಯ ಅಕೃತ್ಯ ನಡೆದಿದೆ ಎಂಬ ಶಂಕೆಗೆ ಆಸ್ಪದವಿಲ್ಲ.

ಶಾಲೆಯ ದೈಹಿಕ ಶಿಕ್ಷಣದ ಅಧ್ಯಾಪಕ ಶ್ರೀ ಜಿಂಜಪ್ಪ ಈತನನ್ನು ಕರೆದು ಪೋಲೀಸರು ಪ್ರಶ್ನಿಸಿದ್ದಾರೆ. ಶಾಲೆಯ ಅಧಿಕಾರಿಗಳಾಗಲಿ ಅಥವಾ ಈ ಹುಡುಗಿಯರ ಪಾಲಕರಿಂದಾಗಲಿ ಅಥವಾ ಬೇರೆ ಪಾಲಕರುಗಳಿಂದಾಗಲಿ ಶ್ರೀ ಜಿಂಜಪ್ಪ ಎಂಬುವರ ಬಗ್ಗೆ ಯಾವ ದೂರೂ ಇಲ್ಲದ ಕಾರಣ ಶ್ರೀ ಜಿಂಜಪ್ಪನವರ ಮೇಲೆ ಈವರೆಗೆ ಯಾವ ಕ್ರಮ ತೆಗೆದುಕೊಂಡಿಲ್ಲ. ಈ ವಿಷಯ ಸಾರ್ವಜನಿಕರ ಕುತೂಹಲ ಕೆರಳಿಸಿದ ಕ್ಕಾಗಿ ಮತ್ತು ಸದನದಲ್ಲಿ ವಿಶೇಷ ರೀತಿಯಿಂದ ಪ್ರಸ್ತಾಪಿಸಿದ್ದ ಕ್ಕಾಗಿ ಸಿ.ಬಿ.ಡಿ.ಗೆ ಈ ಪ್ರಕರಣವನ್ನು ಅವಶ್ಯವೆನಿಸಿದರೆ ತನಿಖೆಗೆ ಒಪ್ಪಿಸಲಾಗುವುದು.

ಶ್ರೀ ವಿ. ಧನಂಜಯ ಕುಮಾರ್.—ಸ್ವಾಮಿ, ಮಾನ್ಯ ಮಂತ್ರಿಗಳು ಕೊಟ್ಟ ಉತ್ತರ ಬಹಳ ವಿಚಿತ್ರವಾಗಿದೆ.

ಆದ್ಯಕ್ಷರ.—ತಮಗೆ ಸಮಾಧಾನವಾಗದಿದ್ದರೆ ಬೇರೆ ರೂಪದಲ್ಲಿ ಕಳುಹಿಸಿ, ಚರ್ಚೆಗೆ ಅರ್ಹವಾದ ಮಾಡಿಕೊಡುತ್ತೇನೆ.

SRI M. VEERAPPA MOILY.—He has given a clean chit to Sri Junjappa. It may not be more appropriate. ಜಿಂಜಪ್ಪನವರ ಬಗ್ಗೆ ಗಂಭೀರವಾದಂಥ ಪ್ರಶ್ನೆ ಎತ್ತಿದಾಗ ಆ ವಿಚಾರವಾಗಿ ಸಾಕಷ್ಟು ತನಿಖೆ ಮಾಡದೆ ಮೇಲ್ನೋಟಕ್ಕೆ ಉತ್ತರ ಕೊಟ್ಟರೆ ಹೇಗೆ?

ಶ್ರೀ ಪಿ. ರಾಮದೇವ್.—ಜಿಂಜಪ್ಪನವರ ಮೇಲೆ ಸಾಕಷ್ಟು ಅಪಾದನೆ ಮಾಡಿದ್ದು ಅದು ರೆಕಾರ್ಡ್‌ನಲ್ಲಿ ಹೋಗಿದೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಸ್ವಾಮಿ,

SRI M. VEERAPPA MOILY.—He may be innocent. But whether it is given after a due investigation?

ಶ್ರೀ ಎ. ಲಕ್ಷ್ಮೀಸಾಗರ್.—ಪಾಲಕರನ್ನು ಕೇಳಿದ್ದಾರೆ.

SRI M. VEERAPPA MOILY.—That may be a part of investigation.

ಶ್ರೀ ಎ. ಲಕ್ಷ್ಮೀಸಾಗರ್.—ಶಾಲೆಯಲ್ಲಿಯೂ ಕೇಳಿದ್ದಾರೆ, ಹುಡುಗಿಯರ ಪೋಷಕರನ್ನು ಕೇಳಿದ್ದಾರೆ. ಆತ ೧೪-೧೫ ವರ್ಷದಿಂದ ಅಲ್ಲಿಯೇ ಇದ್ದಾನೆ. ಆತನ ಮೇಲೆ ಯಾವ ಆಪಾದನೆಯೂ ಇಲ್ಲವೆಂದು ತನಿಖೆಯಿಂದ ತಿಳಿದು ಬಂದಿದೆಯೆಂದು ಹೇಳಿದ್ದಾರೆ.

(ii) ತಾ. ೨-೩-೧೯೮೪ರಂದು ಮೈಸೂರಿನ ಕೆ.ಆರ್. ಮಿಲ್‌ನ ಟೈಂ ಆಫೀಸಿನ ಎದುರು ಇಂಟರ್ ಯೂನಿಯನ್‌ಗೆ ಸೇರಿದ ಮಹದೇವ ಎನ್ನುವವರ ಮೇಲೆ ಹಲ್ಲೆಯಾಗಿರುವ ಬಗ್ಗೆ

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ಅಧ್ಯಕ್ಷರೇ ದಿನಾಂಕ ೨-೩-೧೯೮೪ರ ಬೆಳಿಗ್ಗೆ ೯.೧೫ರಲ್ಲಿ ಮೈಸೂರಿನ ಕೆ.ಆರ್. ಮಿಲ್‌ನ ಟೈಂ ಆಫೀಸಿನ ಎದುರು ೧. ಶ್ರೀ ಗುಡ್ಡೇಕರಿಯ, ೨. ಕಳಸಯ್ಯ, ೩. ಮೆಕಟೇಶ್, ೪. ನಾಗರಾಜ್ ಮತ್ತು ೫. ತಿಬ್ಬೇಗೌಡ ಎಂಬವರು ಇಂಟರ್ ಯೂನಿಯನ್‌ಗೆ ಸೇರಿದ ಇವರು ಶ್ರೀ ಮಹದೇವ ಎಂಬ ಬಡಗಿಯ ಮೇಲೆ ಮಚ್ಚು ಬಳಸಿ ಹಲ್ಲೆ ನಡೆಸಿದ್ದಾರೆಂದು, ಇದರಿಂದಾಗಿ ಮಹದೇವ ಅವರಿಗೆ ತೀವ್ರವಾದ ಗಾಯಗಳಾಗಿವೆಯೆಂದು ತಿಳಿದು ಬಂದಿದೆ. ಈ ಸಂಬಂಧದಲ್ಲಿ ಒಂದು ಪ್ರಕರಣವನ್ನು ನಂ. ೫೭/೮೪, ೧೪೩, ೧೪೪, ೩೦೭೨ ರೆಡ್ ವಿತ್ ಭಾರತ ದಂಡ ಸಂಹಿತೆ ಅನ್ವಯ ಮೈಸೂರಿನ ಎನ್.ಆರ್. ಮೊಹಲ್ಲಾ ಠಾಣೆಯಲ್ಲಿ ನೋಂದಾಯಿಸಿಕೊಳ್ಳಲಾಗಿದೆ. ಗಾಯಗೊಂಡಿರುವವರ ಎ.ಐ.ಟಿ.ಯು.ಸಿ.ಗೆ ಸೇರಿದವನಾಗಿದ್ದು, ಶುಶ್ರೂಷೆಗಾಗಿ ಕೆ.ಆರ್. ಆಸ್ಪತ್ರೆಗೆ ಸೇರಿಸಲಾಗಿದೆಯೆಂದೂ ಆತ ಪರೀಕ್ಷಣೆಯಲ್ಲಿರುವನೆಂದು ತಿಳಿದು ಬಂದಿದೆ. ಈ ಘಟನೆಯಾದ ನಂತರ ಆರೋಪಿಗಳು ಓಡಿ ಹೋದರೆಂದೂ, ಅವರನ್ನು ಹುಡುಕಲು ಸಿಬ್ಬಂದಿಯನ್ನು ನೇಮಿಸಲಾಯಿತೆಂದೂ, ಮತ್ತು ೧೪೪ನೇ ಸೆಕ್ಷನ್ ಕ್ರಿಮಿನಲ್ ಪ್ರೊಸೀಜರ್ ಕೋಡ್ ಪ್ರಕಾರ ಪ್ರತಿಬಂಧಕ ಆಜ್ಞೆ ಘೋಷಿಸಲಾಗಿದೆಯೆಂದು ತಿಳಿದು ಬಂದಿದೆ.

ಕೆ. ಆರ್. ಮಿಲ್‌ನಲ್ಲಿ ಆಂತರಿಕ ಸಂಘಗಳಿದ್ದು, ಎಐಟಿಯುಸಿ ಮತ್ತು ಐಎನ್‌ಟಿಯುಸಿ ಕಾರ್ಮಿಕರು ಪರಸ್ಪರ ವಿರೋಧಿಗಳಾಗಿದ್ದರೆಂದು, ೧೯೮೩ರಲ್ಲಿ ೫ ಕ್ರಿಮಿನಲ್ ಪ್ರಕರಣಗಳು ನೋಂದಾಯಿಸಲ್ಪಟ್ಟು, ಐದು ಜನರ ವಿರುದ್ಧ ದೋಷಾರೋಪಣೆ ಪತ್ರವನ್ನು ಹಾಕಲಾಗಿತ್ತೆಂದು ತಿಳಿದು ಬಂದಿದೆ. ಈ ವಿಷಯದಲ್ಲಿ ದಿನಾಂಕ ೪-೧೨-೧೯೮೩ರಂದು ಒಂದು ಪ್ರಕರಣವನ್ನು ಎನ್.ಆರ್. ಮೊಹಲ್ಲಾ ಠಾಣೆಯಲ್ಲಿ ಗುನ್ಮೆ ನಂ. ೩೨೭/೮೩, ಕ್ರಿಮಿನಲ್ ಪ್ರೊಸೀಜರ್ ಕೋಡ್ ೧೦೭ರ ಅನ್ವಯ ನೋಂದಾಯಿಸಿಕೊಳ್ಳಲಾಗಿತ್ತೆಂದು ಈ ಪ್ರಕರಣದಲ್ಲಿ ಎರಡು ಬಣಗಳು ಸೇರಿದ್ದವೆಂದು, ಇದೇ ವಿಷಯ ಮೈಸೂರಿನ ಸಬ್ ಡಿವಿಜನಲ್ ಮ್ಯಾಜಿಸ್ಟ್ರೇಟ್ ಮುಂದೆ ವಿಚಾರಣೆಯಲ್ಲಿದೆ ಎಂದು ತಿಳಿದು ಬಂದಿದೆ.

ದಿನಾಂಕ ೨೦-೨-೧೯೮೪ರಂದು ಈ ಪ್ರಕರಣದಲ್ಲಿ ಆರೋಪಿಯಾಗಿರುವ ಶ್ರೀ ಕಳಸಯ್ಯ ಎನ್ನುವವರು ಶ್ರೀ ರಾಮ, ಮಹದೇವ ಮತ್ತು ಆತನ ಸಹೋದರ ಶ್ರೀ ಗೋಪಾಲ ಎಂಬವರೊಡನೆ ಹಲ್ಲೆಗೀಡಾಗಿದ್ದನೆಂದೂ, ಈ ಸಂಬಂಧದಲ್ಲಿ ಒಂದು ಪ್ರಕರಣವನ್ನು ಎನ್.ಆರ್. ಮೊಹಲ್ಲಾ ಠಾಣೆಯಲ್ಲಿ ಕ್ರಿಮಿನಲ್ ನಂ. ೫೦/೮೪, ೩೨೪ ಭಾರತ ದಂಡ ಸಂಹಿತೆ ಅನ್ವಯ ನೋಂದಾಯಿಸಿಕೊಳ್ಳಲಾಗಿತ್ತೆಂದೂ, ದಿನಾಂಕ ೨೧-೨-೮೪ರಂದು ಈ ಮೂರು ಜನ ಆರೋಪಿಗಳನ್ನು ಬಂಧಿಸಿ, ಜಾಮೀನಿನ ಮೇಲೆ ನ್ಯಾಯಾಲಯ ಬಿಡುಗಡೆ ಮಾಡಿದೆಯೆಂದೂ ತಿಳಿದು ಬಂದಿದೆ. ಈ ವಿಷಯ ದಲ್ಲೂ ಸಬ್ ಡಿವಿಜನಲ್ ಮ್ಯಾಜಿಸ್ಟ್ರೇಟ್‌ಗೆ ವರದಿಯನ್ನು ಒಪ್ಪಿಸಲಾಗಿತ್ತೆಂದೂ, ಪೊಲೀಸ್ ಕಾವಲನ್ನು ದಿನಾಂಕ ೨೭-೨-೮೪ರವರೆವಿಗೂ ಹಾಕಲಾಗಿತ್ತೆಂದೂ ತಿಳಿದು ಬಂದಿದೆ.